




बरेली में बवालियों की तलाश में दबिश जारी मौलाना तौकीर समेत 11 भेजे जा चुके जेल



मियुन मन्हास बने बीसीसीआई अध्यक्ष, ओझा, आरपी सिंह टीम की चयन समिति में शामिल खेल टाइम्स



स्वच्छ ऊर्जा की दौड़ में चीन का बढ़ता वर्चस्व समादकीय



यूएन में भारत की जिम्मेदारी बढ़ाने का चीन व रूस ने किया समर्थन

मुजफ्फरनगर में एक लाख का इनामी नईम मुठभेड़ में ढेर मुजफ्फरनगर। खालापार निवासी एक लाख का इनामी नईम मीरापुर व जानसठ पुलिस के साथ हुई मुठभेड़ में मारा गया। उसका एक साथी फरार हो गया। मीरापुर थाने में तैनात दीवान कालुराम हाथ में गोली लगने से घायल हुआ है। एसएसपी संजय कुमार वर्मा ने घटनास्थल पर पहुंचकर मौका मुआयना किया। एसपी देहात आदित्य बंसल ने बताया कि रविवार को दोनों थानों की पुलिस ने एक सूचना के आधार पर भूमि नहर पुल की तरफ से जा रहे दो बाइकों पर दो संदिग्ध लोगों को रोकना चाहा, तो उन्होंने पुलिस पर गोली चलाई। जवाबी कार्रवाई में एक बदमाश नईम पुत्र यूसूफ गोली लगने से घायल हो गया। उसका साथी जंगल में भाग गया। कुछ देर बाद ही घायल बदमाश नईम की मौत हो गई। वह मुजफ्फरनगर के थाना खालापार के मोहल्ला खालापार का रहने वाला है।

ईडी जल्द कुछ एक्टर-क्रिकेटर की संपत्ति जब्त करेगी नई दिल्ली। ईडी जल्द ही कुछ खिलाड़ी और अभिनेताओं की करोड़ों की संपत्तियां जब्त करने जा रहा है। यह कार्रवाई मनी लॉन्ड्रिंग रोकथाम कानून (पीएमएलए) के तहत ऑनलाइन बैंकिंग एप। यूबेट के प्रमोशन मामले में होगी। ऑफिशियल सोर्स ने बताया कि। यूबेट एप से मिले एडवर्टाइजमेंट पैसों का इस्तेमाल कुछ सेलिब्रिटीज ने अलग-अलग तरह की संपत्ति खरीदने में किया है। ऐसे में इन्हें प्रोसीड्यूस ऑफ फ्राइम यानी अपराध से कमाई गई संपत्ति मारना गया है। ईडी जल्द ही सेलिब्रिटीज की इन चल-अचल संपत्तियों को जब्त करने का आदेश जारी करेगी। कुछ सेलिब्रिटीज की संपत्तियां संयुक्त अरब अमीरात (यूएई) जैसे देशों में भी हैं। फिलहाल इनकी कोमत और मूल्यांकन किया जा रहा है।

कुपवाड़ा में नियंत्रण रेखा पर दो घुसपैठिए मारे गए श्रीनगर। जम्मू-कश्मीर के कुपवाड़ा जिले के कौरन सेक्टर में नियंत्रण रेखा (एलओसी) पर सुरक्षा बलों ने रविवार को घुसपैठ को एक कोशिश को नाकाम करते हुए दो घुसपैठियों को मार गिराया। आधिकारिक सूत्रों ने यह जानकारी दी। सूत्रों ने बताया कि यह घटना तब हुई जब सैनिकों ने नियंत्रण रेखा के पास वन क्षेत्र में संदिग्ध हलचल देखी। वहां तैनात सुरक्षा कर्मियों ने उन्हें रोकने की चेतावनी दी, लेकिन उन्होंने इसे अनसुना करते हुए गोलीबारी शुरू कर दी। इसके जवाब में सुरक्षा बलों ने भी गोलीबारी की, जिसमें दोनों घुसपैठिए मारे गए।

बिहार विस चुनावों के लिए पर्यवेक्षकों की नियुक्ति नई दिल्ली। चुनाव आयोग ने आगामी बिहार विधानसभा चुनावों और कुछ राज्यों में होने वाले विधानसभा उपचुनावों के लिए 470 अधिकारियों को केंद्रीय पर्यवेक्षक के रूप में नियुक्त करने का फैसला किया है। चुनाव आयोग की रविवार को जारी एक विज्ञापित के अनुसार इन अधिकारियों में 320 आईएसएस, 60 आईपीएस तथा 90 आईआरएस, आईआरएसएस और आईसीएसएस के अधिकारी हैं, जो इस समय विभिन्न राज्यों में कार्यरत हैं।

एशिया कप: टीम इंडिया की फिरकी में उलझा पाक

भारत को दिया 147 रनों का टारगेट

दुबई। एशिया कप के फाइनल में भारत को 147 रन का टारगेट मिला है। दुबई इंटरनेशनल स्टेडियम में चल रहे इस मुकाबले में भारतीय गेंदबाजों ने पाकिस्तान को 19.1 ओवर में 146 रन पर आलआउट कर दिया। कुलदीप यादव ने 4 विकेट लिए। उन्होंने अपने चौथे ओवर में 3 विकेट निकाले। साहिबजादा फरहान 38 गेंद पर 57 रन बनाकर आउट हुए। वरुण चक्रवर्ती ने उन्हें तिलक वर्मा के हाथों कैच कराया। कुलदीप

यादव ने 13वें ओवर की पांचवीं गेंद पर सईम अय्यूब का विकेट लिया। सईम ने 11 गेंदों पर 14 रन बनाए। अक्षर पटेल ने मोहम्मद हारिस (0) को पवेलियन भेजा। फखर जमान का विकेट वरुण को मिला। जमान ने 35 गेंदों पर 46 रन बनाए। अक्षर ने दूसरे तलत (1) को संजू सैमसन के हाथों कैच कराया। पाकिस्तानी कप्तान सलमान अली आगा को कुलदीप यादव ने आउट किया। कुलदीप ने शाहीन शाह अफरीदी का विकेट भी लिया।



गजवा-ए-हिंद की कल्पना बन जाएगी नरक का टिकट: योगी

बरेली बवाल के बाद 24 घंटे में यूपी सीएम का तीसरा अल्टीमेटम

बलरामपुर, वार्ता

मुख्यमंत्री योगी आदित्यनाथ ने बलरामपुर के दौरे पर बरेली बवाल को लेकर 24 घंटे में तीसरी बार दंगाइयों को अल्टीमेटम दिया। उन्होंने कहा कि यूपी में अराजकता और दंगा करने वालों को जहन्नुम का टिकट दूंगा। गजवा-ए-हिंद की कल्पना पर नरक का टिकट मिलेगा। भारत में उन महान आत्माओं के आदर्श चलेंगे, जिन्होंने राष्ट्र के लिए अपना बलिदान दिया। लोगों को संबोधित करते हुए सीएम ने एक बार फिर प्रदेश में अराजकता और दंगा फैलाने वालों को चेतावनी दी। सीएम योगी ने कहा कि यूपी में ऐसा करने की हिम्मत की, तो जहन्नुम का टिकट दूंगा। बरेली का हवाला देते हुए सबाक लेने की नसीहत दी। उन्होंने छांगुर की कालनेमि राक्षस से तुलना करते हुए कहा कि विकास में बाधा डालने वाले राक्षसों का विनाश होगा। सपा और कांग्रेस के अराजकतवादी से मिले होने की बात कही। सीएम ने कहा कि कुछ लोग भारत में रहते हैं, लेकिन गजवा-ए-हिंद का नारा लगाकर देश के भीतर राष्ट्रविरोधी गतिविधियों को बढ़ावा दे रहे हैं। भारत की धरती पर ये नहीं होगा। भारत की धरती महान आत्माओं की भूमि है। यहां उन महान आत्माओं के आदर्श चलेंगे, जिन्होंने राष्ट्र के लिए अपना बलिदान दिया है।



योगी आदित्यनाथ ने किए मां पाटेश्वरी के दर्शन

लखनऊ। बलरामपुर। उग्र के सीएम योगी आदित्यनाथ ने रविवार को मां पाटेश्वरी मंदिर के दर्शन-पूजन किए। दो दिवसीय दौरे पर शनिवार को बलरामपुर पहुंचे श्री योगी आदित्यनाथ ने रात्रि विश्राम भी मंदिर में ही किया। इस दौरान मंदिर की व्यवस्थाओं एवं नवरात्र मेले की तैयारियों की जानकारी ली। श्री योगी ने रविवार सुबह तुलसीपुर में देवी शक्तिपीठ मां पाटेश्वरी मंदिर में दर्शन, पूजन-अर्चना की एवं मां की आरती उतारी। मुख्यमंत्री ने मां से सुखी, स्वस्थ व प्रसन्नचित्त उत्तर प्रदेश की कामना की।

गजवा-ए-हिंद की कल्पना करना, इसके बारे में सपना देखना भी नरक इजाजत नहीं है। कुछ लोग नए हथकंडे अपना रहे हैं, वे कान उधें याद रखना चाहिए कि हम उनकी सोच से कई जगहों तैयार हैं। उन्होंने वैसे ही पीटा जाएगा जैसे बरेली में पीटा गया। ये मूर्ख यह भी नहीं जानते कि आस्था के प्रतीकों का सम्मान किया जाता है। आस्था कोई चीराह पर दिखाने की चीज नहीं है।

सीएम ने आगे कहा कि किसी को प्रदेश का माहौल खराब करने की इजाजत नहीं है। कुछ लोग नए हथकंडे अपना रहे हैं। लेकिन, उधें याद रखना चाहिए कि हम उनकी सोच से कई जगहों तैयार हैं। उन्होंने वैसे ही पीटा जाएगा जैसे बरेली में पीटा गया। ये मूर्ख यह भी नहीं जानते कि आस्था के प्रतीकों का सम्मान किया जाता है। आस्था कोई चीराह पर दिखाने की चीज नहीं है।

पीएम ने की त्योहारों में स्वदेशी खरीदने की अपील

शाह टाइम्स ब्यूरो

नई दिल्ली। पीएम मोदी ने रविवार को अपने रेडियो शो मन की बात के 126वें एपिसोड में फेस्टिव सीजन, आत्मनिर्भर भारत, लोकल फॉर लोकल पर बात की। पीएम ने कहा कि इस बार त्योहारों में स्वदेशी सामान ही खरीदें। ठान लीजिए, हमेशा के लिए, जो देश में तैयार हुआ है, वही खरीदेंगे। इसके अलावा पीएम ने दशहरा और छठ पर्व पर भी बात की। मोदी ने कहा कि भारत सरकार छठ पर्व को यूनेस्को की लिस्ट में शामिल करने पर काम कर रही है। इसके बाद पूरी दुनिया में पर्व की भव्यता फैलेगी। पीएम ने कहा कि रविवार

मन की बात का 126वां एपिसोड



को लता मंगेशकर की जयंती है। भारतीय संस्कृति और संगीत में रूचि रखने वाला कोई भी उनके गीतों को सुनकर अभिभूत हुए बिना नहीं रह सकता। उनके गीतों में वो सब कुछ है, जो मानवीय संवेदनाओं को झकझोरता है। मराठी सुगम

संगीत की महान हस्तुि सुधीर फडुके जी ने सबसे पहले लता दीदी से मेरा परिचय कराया था। मैंने लता दीदी को कहा कि मुझे आपका गाना गाना ज्योति कलश छलकें बहुत पसंद है। पीएम के कार्यक्रम में लता मंगेशकर का गाना गीत ज्योति

कलश छलकें भी सुनाया गया। अमर शहीद भगत सिंह, हर भारतवासी, विशेषकर देश की युवाओं के लिए एक प्रेरणापुंज है। निर्भीकता उनके स्वभाव में कूट-कूट कर धरी थी। देश के लिए फांसी के फंदे पर झूलने से पहले

छात्राओं के यौन शोषण का आरोपी चैतन्यानंद आगरा से गिरफ्तार

शाह टाइम्स ब्यूरो

नई दिल्ली। दिल्ली के वसंत कुंज स्थित श्री शारदा इंस्टीट्यूट ऑफ इंडियन मैनेजमेंट-रिसर्च के हेड स्वामी चैतन्यानंद सरस्वती उर्फ पार्थसारथी को दिल्ली पुलिस ने 27 सितम्बर की रात आगरा से गिरफ्तार किया।

चैतन्यानंद पर कई छात्राओं के यौन उत्पीड़न का गंभीर आरोप लगा है। गिरफ्तारी के बाद पुलिस चैतन्यानंद को मेडिकल जांच के लिए सफदरजंग अस्पताल दिल्ली लेकर आई। इसके बाद पटियाला कोर्ट में पेशी हुई। जहां से चैतन्यानंद को 5 दिन की पुलिस कस्टडी में भेज दिया गया है। चैतन्यानंद फरार था और उसकी आखिरी लोकेशन



आगरा में मिली थी। दिल्ली पुलिस की कई टीमों लगातार छापेमारी कर रही थी। चैतन्यानंद को वसंत कुंज पुलिस स्टेशन लाया गया है, जहां पूछताछ जारी है। दिल्ली पुलिस ने

पटियाला कोर्ट में हुई पेशी पांच दिन की पुलिस कस्टडी में भेजा गया चैतन्यानंद के पास से यूएन-ब्रिक्स के फर्जी विजिटिंग कार्ड मिले

एक्टर विजय की रैली में भगदड़: टीवीके नेताओं पर एफआईआर

तमिलनाडु। एक्टर विजय की रैली में भगदड़ में रविवार को मरने वालों का आंकड़ा 40 तक पहुंच गया है। इनमें 16 महिलाएं और 10 बच्चे शामिल हैं। 95 लोग घायल हैं, 51 लोग आईसीयू में भर्ती हैं। मरने वालों की संख्या और बढ़ सकती है। विजय की पार्टी तमिलनाडु वेन्नी कडगम (टीवीके) के नेताओं के खिलाफ पुलिस ने एफआईआर दर्ज कर ली है। उधर, पार्टी ने मद्रास हाईकोर्ट में इस मामले की जांच के लिए अपील की है। पार्टी ने कहा कि यह भगदड़ हादसा नहीं, साजिश

मरने वालों का आंकड़ा 40 तक पहुंचा है। हादसे के बाद गृह मंत्रालय ने राज्य सरकार से मामले को लेकर रिपोर्ट मांगी है। एक्टर विजय ने पार्टी के एक्स हैंडल से एक पोस्ट किया है, जिसमें लिखा कि शनिवार को करूर में जो हुआ, उसका दुख बयां करने के लिए मेरे पास शब्द नहीं हैं। मैं मृतकों के परिजन को 20 लाख और घायलों को 2 लाख की मदद देना चाहता हूँ। दरअसल, एक्टर विजय ने 2 फरवरी 2024 को टीवीके पार्टी बनाई।

Global HR Solutions

Kyrgyzstan (Bishkek)

जल्द जरूरत है !

जॉब्स उपलब्ध:

• वेल्डर (3G & 4G ARC)

• राज मिस्त्री

• कंस्ट्रक्शन लेबर

• सिलाई टैलर

वेतन: 700 USD प्रति माह (नेट)

टेक्स कम्पनी देगी

आवश्यक दस्तावेज:

• टेफरेज

• योग्यता प्रमाणपत्र

• सर्विस सर्टिफिकेट

• वेल्डर टेस्ट रिपोर्ट

सम्पर्क करें :-

+91 8630026067

आरएसएस ने निकाला पथ संचलन, कड़ी रही सुरक्षा



शाह टाइम्स संवाददाता हसनपुर/मंडी धनौरा। राष्ट्रीय सेवक संघ के कार्यकर्ताओं नेशतावती वर्ष पर विजयदशमी के उपलक्ष में परंपरागत ढंग से पथ संचलन किया। रविवार को आरएसएस द्वारा सरस्वती शिशु मंदिर से पथ संचलन का शुभारंभ किया गया। पथ संचलन अंबेडकर चौक मोहल्ला मनापुर

असंगठित वनवासी बंधुओं को संगठित कर उस संगठित शक्ति के सहयोग से रावण जैसे अति बलशाली अन्यायी अधर्मी राजा को पराजित किया। आरएसएस कार्यकर्ता अपने हाथों में लाठियां लिए मार्ग में भारत माता के जयकारे लगाते हुए आगे बढ़ रहे थे। इस अवसर पर दीपक कुमार नगर संचालक, सोनू गर्ग नगर कार्यवाह, अर्पित जी शारीरिक प्रमुख, भूदेव, सोनू राणा, सचिन जी प्रचारक, कपिल शर्मा, अभिरव जी, गणेशी सिंह राणा, प्रधानाचार्य सुशील जी आदि मौजूद थे। उधर मंडी धनौरा में राष्ट्रीय स्वयंसेवक संघ के 100 वर्ष पूर्ण होने के उपलक्ष्य में रविवार को नगर में विशाल पथ संचलन निकाला गया। संघ के स्वयंसेवक गणवेश में बैंड की थाप पर कदमताल करते हुए पुष्प का धर स्वागत किया गया। इस दौरान संघ कार्यकर्ताओं ने स्वयंसेवकों को संबोधित करते हुए विजयदशमी को महत्व को बताया। उन्होंने कहा कि युगो युगो से यह दिन शक्ति उपासना के पर्व के रूप में मनाया जाता है। भगवान राम ने



जिक संगठनों ने तोरणद्वार बनाकर फूल बरसाकर स्वागत किया। कार्यक्रम में भाजपा के वरिष्ठ नेता, जनप्रतिनिधि व नगर के गणमान्य लोग भी कतारबद्ध होकर शामिल हुए। सुरक्षा व्यवस्था को लेकर थानाध्यक्ष बालेन्द्र सिंह पुलिस बल के साथ चाक-चौबंद नजर आए। पथ संचलन में मनु अग्रवाल, अनूप अग्रवाल, ज्ञानेश शर्मा, ऋषभ त्यागी, साजन त्यागी, आकाश अग्रवाल, पालिकाध्यक्ष प्रवीण अग्रवाल, दुर्जेन्द्र उर्फ कोकी, राहुल अग्रवाल, हेमंत सरस्वत, उमंग जैन, प्रिंस अग्रवाल, सौरभ सैनी, ललित सैनी, शुभ अग्रवाल, लाभ अग्रवाल, रितिक सैनी, अजय कौशिक, अंकित सैनी, अनिल जैन, अक्षय अग्रवाल, मान्धाता सैनी, अभिषेक गुप्ता, विपिन शर्मा, देवेन्द्र सिंह आदि शामिल रहे।

आरामशीन स्वामी को धमकाने का वीडियो वायरल

चर्चित वन दरोगा सुमित राठी का कारनामा

शाह टाइम्स संवाददाता हसनपुर। आरामशीन संचालक को वन विभाग के दरोगा द्वारा धमकाये जाने का एक ऑडियो सोशल मीडिया पर तेजी के साथ वायरल हो रहा है। दरोगा द्वारा एक विधायक को भी रिकॉर्डिंग में घसीटा गया है।वन विभाग के दरोगा सुमित राठी का एक ऑडियो तेजी के साथ वायरल हो रहा है। दरोगा सुमित राठी आरामशीन संचालक जुल्फी के साथ अमर्यादित भाषा का प्रयोग करते हुए आरामशीन को सील करने की धमकी दे रहा है। जनवरी में मशीन का लाइसेंस को रितुवल करायेगा तरे सामने बहुत दिक्कत आवेगी। आरामशीन संचालक के साले डॉक्टर अफसर अली को भी दरोगा अशब्दों का प्रयोग कर रहा है। दरोगा आरामशीन

संचालक के ऊपर आरोप लगा रहा है कि तो आम की लकड़ी को कटवा रहा है। जबकि आरामशीन संचालक का कहना है कि उसको मशीन पर आम की लकड़ी नहीं मिलेगी। ना समझ दरोगा एक विधायक का नाम भी रिकॉर्डिंग में लेकर उन्हें जबरदस्ती इस मामले में घसीट रहा है। दरोगा ऑडियो में रिश्वत लेने की बात भी कबूल रहा है। वह कह रहा है कि पिछली बार जब छापेमारी हुई थी तुझे 10 हजार रुपये बड़ी मुश्किल से बने थे। रात को विभाग के एक अन्य दरोगा को भेजूंगा उससे मिल लेना तू समझार है। कोई शिकायत ना मिल जाये। इस इस मामले में वन क्षेत्राधिकारी नरेश कुमार ने बताया कि वायरल हो रही ऑडियो उनके संज्ञान में है।

अंडर 17 व 14 में अमरोहा ने लहराया परचम

एसएम खाता में मंडलीय कबड्डी प्रतियोगिता



शाह टाइम्स संवाददाता जोया। मंडल स्तरीय कबड्डी प्रतियोगिता के अंडर 17 व 14 बालक व बालिका वर्ग में अमरो.

किया गया। अंडर 17 व अंडर 14 बालक व बालिका वर्ग में अमरोहा की टीमों ने अपना परचम लहराया। जबकि अंडर 19 बालक व बालिका वर्ग में बिजनौर की टीमों विजेता रहें। इससे पूर्व प्रतियोगिता का उद्घाटन जिला विद्यालय निरीक्षण डा. प्रवेश कुमार ने किया। इस दौरान उन्होंने कहा कि इस तरह की प्रतियोगिताओं से छात्र-छात्राओं के अंदर छिपी प्रतिभा सामने आती है। उनमें आत्मविश्वास बढ़ता है। यही खिलाड़ी आगे चलकर राष्ट्रीय व अन्तराष्ट्रीय स्तर पर प्रदेश व नाम रोशन करेंगे। उन्होंने कहा कि खेलों से शरीर तो स्वस्थ होता ही है जबकि दिमाग भी तेज होता है। इस मौके पर कालेज प्रबंधक बीरेन्द्र कुमार गुप्ता, जीवन सिंह, विजय सिंह, सुरेन्द्र सिंह, संजीव चौधरी, भोले सिंह, वीर सिंह, चन्द्रमणि वर्मा, लोकेश चौधरी, कविराज सिंह, मुनेन्द्र, शिवम शर्मा, देवेश सिंह, शमशाद अली, विनय त्यागी मौजूद रहे।

पूर्व विधायक के हमलावरों को गिरफ्तार करो

शाह टाइम्स संवाददाता मंडी धनौरा। नगर के मोहल्ला सुभाष नगर

स्थित जाटव धर्मशाला में रविवार को अनुसूचित जाति समाज की एक बैठक आयोजित की गई। बैठक की अध्यक्षता पूर्व सीनियर मार्केटिंग इंस्पेक्टर नानक सिंह ने की। बैठक में नगर पालिका परिषद गजरीला की चेयरपर्सन उमा देवी उर्फ राजेंद्री देवी के पति एवं पूर्व विधायक हरपाल सिंह के साथ हाल ही में हुई मारपीट और अभद्रता की घटना की कड़े शब्दों में निंदा की गई। समाज के लोगों ने इस घटना को न केवल एक व्यक्ति पर हमला, बल्कि पूरे समाज के सम्मान पर चोट बताया। वक्ताओं ने आरोपितों की शीघ्र गिरफ्तारी की मांग उठाई और चेतावनी दी कि यदि शीघ्र कार्रवाई नहीं हुई तो ऑटोलन का रास्ता अपनाया पड़ेगा। बैठक में वक्ताओं ने कहा कि समाज के लोग अब अन्याय और दबोई बदलाश नहीं करेंगे। यह हमला समाज के स्वाभिमान पर हमला है। आरोपितों को खुलेआम घूमने देना प्रशासन की लापरवाही

प्रदर्शन कर दलितों ने उठाई आवाज



को दर्शाता है। वक्ताओं ने प्रशासन को चेतावनी देते हुए कहा कि अनुसूचित जाति समाज एकजुट है और जब-जब हमारे सम्मान से खिलवाड़ होगा, तब-तब हम मजबूती से खड़े होंगे। इस अवसर पर सभावर राजेंद्र सिंह, सतीश सिंह, जितेश कुमार, एडवोकेट हरिओम सिंह, दिलीप सिंह, रोहतास सिंह, भिंदू सिंह,

बौद्ध मोहन, राकेश आड़ोती, मदनपाल सिंह, जितेंद्र सिंह, सोनू सिंह, पवन कुमार, आनन्द कुमार, मनोज कुमार सहित अनेक लोग मौजूद रहे। बैठक में लोगों का गुस्सा और प्रशासन से नाराजगी साफ तौर पर दिखाई दी। समाज का संदेश साफ है ख न्याय के बिना अब चीन से नहीं बैठेंगे।

मन का भय दूर करो मां कात्यायनी

भक्तों ने उपवास रखकर किया गुणगान

शाह टाइम्स ब्यूरो अमरोहा। छठे नवरात्र पर माता के भक्तों ने दुर्गा मां के स्वरूप मां कात्यायनी का गुणगान किया। सुबह से ही देवी मंडपों में भक्तों की भीड़ जुटनी शुरू हो गई थी। मंदिरों में महिलाओं ने सुबह सांय भजन कीर्तन कर माता का मनाया। नवरात्र अब समापन की तरफ है। ऐसे में भक्तों का उत्साह भी लगातार बढ़ता जा रहा है। छठे नवरात्र पर उन्होंने माता दुर्गा के स्वरूप माता कात्यायनी की पूजा अर्चना की। सुबह से ही देवी मंडपों में माता के भक्तों की भीड़ लगनी शुरू हो गई थी। उन्होंने माता से सच्चे मन से प्रार्थना की। माता के बारे में मान्यता है कि मन में आने वाले भय का दूर करती है। राग,

आशा चन्द्रा ने सीएम से किया वर्चुअल संवाद

शाह टाइम्स संवाददाता मंडी धनौरा। रविवार को

आयोजित मुख्यमंत्री संवाद कार्यक्रम में धनौरा ब्लॉक प्रमुख आशा चंद्रा ने क्षेत्र की समस्याओं और उपलब्धियों को सीधे मुख्यमंत्री योगी आदित्यनाथ के सामने रखा। मुख्यमंत्री ने विकास योजनाओं की जमीनी स्थिति जानने पर जोर देते हुए कहा कि सरकारी लाभ का सीधा फायदा अंतिम व्यक्ति तक पहुँचना चाहिए।

संवाद के दौरान आशा चंद्रा ने बताया कि सरकार की प्राथमिकता वाली योजनाओं को तेजी से आगे बढ़ाया जा रहा है। उन्होंने ग्राम पंचायत कोराला में सामुदायिक बारात घर के निर्माण और मनरेगा कार्यों के

बाढ़ प्रभावित गांवों का उठाया मुद्दा



जरिए सामुदायिक रसोई संचालन की जानकारी साझा की। सबसे अहम मुद्दा बाढ़ प्रभावित गांवों का रहा। आशा चंद्रा ने मुख्यमंत्री को अवगत

जर्जर होने से आमजन को आवागमन में कठिनाई झेलनी पड़ती है। इस पर उन्होंने मुख्यमंत्री से राहत राशि की विशेष मांग की। मुख्यमंत्री योगी ने निर्देश दिए कि ब्लॉक प्रमुख हर छोटे-बड़े विकास कार्य पर लगातार नजर रखें और यह सुनिश्चित करें कि योजनाओं का लाभ सीधा जनता तक पहुँचे। इस अवसर पर मुख्य विकास अधिकारी धर्मेन्द्र प्रधान, यशवीर खटाना सहित बड़ी संख्या में क्षेत्र पंचायत सदस्य मौजूद रहे। यह संवाद कार्यक्रम न सिर्फ सरकारी योजनाओं की समीक्षा रहा, बल्कि ग्रामीण जनता की समस्याओं को सीधे मुख्यमंत्री तक पहुँचाने का सशक्त माध्यम भी साबित हुआ

सीएम का बयान पद की गरिमा के अनुरूप नहीं

कांग्रेस ने की वोट चोर, गद्दी छोड़ अभियान की समीक्षा

शाह टाइम्स संवाददाता जोया। कांग्रेस जिलाध्यक्ष ओमकार कटारिया ने

कहा कि मुख्यमंत्री योगी आदित्यनाथ की भाषा उनके पद व गरिमा के अनुरूप नहीं है। पार्टी कार्यालय पर आयोजित बैठक में श्री कटारिया ने कहा कि बीते दिन मुख्यमंत्री योगी आदित्यनाथ ने एक मौलाना के बारे में जो टिप्पणी की वह उनके पद की गरिमा के अनुरूप नहीं है। सविधान के तहत मुख्यमंत्री शपथ लेता है उसकी नजर में सभी जाति व धर्मों के लोग एक समान होते हैं। आज किसान को खाद लेने के लिए लाइनों में लगना पड़ रहा है। जबकि सरकार तुष्टिकरण करने में लगी है। बाढ़ प्रभावित किसानों को मुआवजा नहीं दिया गया। आज भाजपा धर्म के नाम पर लोगों को लड़ा रही है। जन समस्याओं के समाधान के लिए 15 अक्टूबर को जिलाधिकारी कार्यालय का कांग्रेस घेराव करेंगे। इसके लिए अभी से पार्टी कार्यकर्ता जुट जायें। इस दौरान बोट छोड़ गद्दी छोड़ हस्ताक्षर अभियान की भी समीक्षा की गयी। बैठक में सुखराज सिंह, सचिन चौहान, जोशान अली, महसिन अली, राजपाल सैनी, इमरान प्रधान, रिजान अली, सुरेन्द्र सिंह, नासिर, शहरोज आदि मौजूद रहे।



परशुराम मन्दिर से मूर्ति गायब

शाह टाइम्स संवाददाता मंडी धनौरा। नगर के परशुराम मंदिर से परशुराम की प्रतिमा संदिग्ध रूप से गायब हो गई। ब्राह्मण सभा के लोगों ने पुलिस को जानकारी देकर कार्यवाही की मांग की है। ब्राह्मण सभा के लोगों का आरोप है कि मंदिर से मूर्ति गायब हो गई। पुलिस से मांग की है मूर्ति का शीघ्र पता लगाया जाए

धनुष यज्ञ की लीला का भव्य मंचन

शाह टाइम्स संवाददाता जोया। डिंडौली क्षेत्र में चल रही रामल ीला के अंतर्गत शनिवार की रात इकाँदा और डिंडौली में भव्य लीला मंचन का आयोजन किया गया।इकाँदा गांव में आयोजित रामलीला मंचन में भरत मिलाप की लीला का मनमोहक चित्रण किया गया। भरत और श्रीराम के मिलन का हृदयस्पर्शी दृश्य देखकर श्रद्धालु भावविभोर हो उठे। पूरा मैदान “जय श्रीराम” के उद्घोष से गुंज उठा। वहीं डिंडौली कस्बे में रामलीला मैदान में धनुष यज्ञ की लीला का मंचन हुआ। जनकपुरी में आयोजित इस प्रसंग में भगवान श्रीराम द्वारा शिवधनुष भंग करने का अलौकिक दृश्य देख श्रद्धालु झूम उठे। कलाकारों ने अपने अभिनय से दर्शकों को मंत्रमुग्ध कर दिया।दोनों स्थलों पर लीला देखने के लिए ग्रामीणों की भारी भीड़ उमड़ी रही। मंचन के दौरान पूरा वातावरण भक्तिमय और जयकारों से गुंजता रहा

उत्पीड़न रोकने को किसान हों एकजुट: नरेश



शाह टाइम्स संवाददाता गजरीला। भारतीय किसान यूनियन संयुक्त मोर्चा के राष्ट्रीय कार्यालय चौधरी चरण सिंह नगर गजरीला में महेशरा गांव के बीस किसानों ने राष्ट्रीय अध्यक्ष नरेश चौधरी की मौजूदगी में संगठन की सदस्यता ग्रहण की। राष्ट्रीय अध्यक्ष ने कहा कि उत्तर प्रदेश में किसानों का बहुत उत्पीड़न हो रहा है। किसी भी सरकारी विभाग में बिना रिश्वत दिए कोई काम नहीं हो रहा है। उत्तर प्रदेश में

बिजली के निजीकरण रुकवाने के लिए किसानों को एकजुटता दिखानी पड़ेगी, यदि आज किसान सरकार से लड़ने के लिए रोड पर नहीं आया तो जिंदगी भर बिजली विभाग का उत्पीड़न सहन करना पड़ेगा और आने वाली नस्ले हमको जिम्मेदार ठहरायेंगी। इस अवसर काभिल चौधरी, जितेंद्र चौधरी, राहुल सिद्ध, इकबाल सैफी, चंद्रपाल सिंह, ओम प्रकाश सिंह, चौधरी चरण सिंह, विजयवीर सिंह आदि किसान मौजूद रहे।

व्यक्ति से राष्ट्र निर्माण तक संघ का योगदान

ब्लॉक के ग्राम महेशरा में आयोजित हुआ कार्यक्रम



शाह टाइम्स संवाददाता, गजरीला। व्यक्ति निर्माण से लेकर राष्ट्र निर्माण तक का राष्ट्रीय स्वयंसेवक संघ के शताब्दी वर्ष का महत्वपूर्ण योगदान है, उक्त उद्गार शताब्दी वर्ष के उपलक्ष्य में आयोजित कार्यक्रम में मुख्य वक्ता विवेक त्यागी ने व्यक्त किए। रविवार को विजयदशमी कार्यक्रम का आयोजन ग्राम महेशरा में हर्षोल्लास से मनाया गया। जलालपुर मंडल के महेशरा गांव में राष्ट्रीय स्वयंसेवक संघ के कार्यकर्ताओं द्वारा पथ संचलन भी किया गया। स्वयंसेवकों को संबोधित करते विवेक त्यागी ने कहा कि व्यक्ति निर्माण से लेकर राष्ट्र निर्माण तक राष्ट्रीय स्वयंसेवक संघ का विशेष योगदान रहा है। उन्होंने विजयदशमी के उत्सव के बारे में विस्तार से बताया। इसके साथ ही पांच परिवर्तन परिवार प्रबोधन, सामाजिक समरसता, पर्यावरण, स्वदेशी नागरिक कर्तव्य के बारे में भी चर्चा की। इस अवसर पर मुख्य शिक्षक हरिओम करण्य, खंड शारिरिक प्रमुख विशेष कुमार, महेन्द्र सिंह प्रजापति, ध्वज बाहक लवी शंकर, रायवीर , अजय, दिनेश कुमार, कृष्ण, विजयपाल सिंह आदि मौजूद रहे।

दिव्यांगजनों को सशक्त बनाने को प्रयासरत है सरकार

शाह टाइम्स संवाददाता, गजरीला। जनपद अमरोहा के दिव्यांग सशक्तिकरण विभाग के तत्वाधान में सेवा पखवाड़ा के

विधायक ने वितरित किए वैशाखी व अन्य उपकरण

अन्तर्गत आयोजित कार्यक्रम में मुख्य अतिथि राजीव तपरा ने दिव्यांगजनों को 20 जोड़ी वैशाखी व दो कान की मशीन व स्मार्ट कैन का वितरण किया। विधायक ने प्रधानमंत्री एवं मुख्यमंत्री का आभार व्यक्त करते हुए कहा कि,



दिव्यांगजन सशक्तीकरण विभाग द्वारा दिव्यांगजनों को उनकी आवश्यकतानुसार उपकरणों को

प्रदेश को विकसित किये जाने का निरन्तर प्रयास किया जा रहा है। दिव्यांग पेंशन सभी को समय पर प्राप्त हो रही है। कहा कि वे स्वयं दिव्यांग पेंशन बढ़वाने को लेकर मुख्यमंत्री से मांग रखेंगे। इस अवसर पर जिला दिव्यांगजन सशक्तिकरण अधिकारी शिखा शर्मा ने विभाग द्वारा संचालित योजनाओं की बिंदुवार जानकारी दी। इस मौके पर धर्मेन्द्र कुमार, नूर हसन, अमित, सुशील सिद्ध, निहार त्यागी, सचिन त्यागी, सीताराम करण्य, हरेंद्र सिंह, पवन चौधरी, वैभव गोयल आदि मौजूद रहे।

देकर उनके जीवन-यापन को सरल किये जाने का काम किया है। सेवा भाव के माध्यम से उत्तर

सविदा चालक ने फांसी लगाकर जान दी

आत्महत्या के कारण स्पष्ट नहीं, परिजनों में मचा कोहराम


शाह टाइम्स ब्यूरो
अमरोहा। बादशाहपुर में 26 वर्षीय पेशे से चालक आशीष कुमार उर्फ प्रशांत ने फांसी लगाकर आत्महत्या कर ली। शनिवार रात बेटी का जन्मदिन मनाने के बाद वह गांव में चल रहे जागरण में गया था वहां से घर लौटने के बाद आत्मघाती कदम उठा लिया। जवान बेटे की मौत से परिजनों में कोहराम मचा है। फोरेंसिक टीम से सुबूत जुटाने के बाद पुलिस ने शव पोस्टमार्टम के लिए भेज दिया है। आत्महत्या का कारण स्पष्ट नहीं हो सका है।



खाने के बाद आशीष कुमार उर्फ प्रशांत नवरात्र के उपलक्ष में गांव में चल रहे जागरण में चला गया था। जहां से वह रात करीब तीन बजे घर लौटा था। इसके बाद सोने के लिए

कमरे में चला गया। रविवार को दिन निकलने पर जब वह काफी देर तक नहीं उठा तो पत्नी ने कमरे का दरवा. जा खटखटाया। लेकिन काफी को. शिश के बाद भी अंदर से कोई जवाब नहीं मिला। अनहोनी की आशंका के बीच परिजनों में हड़कंप मच गया। आनन-फानन में परिजन दरवाजा तोड़कर अंदर पहुंचे तो वहां आशीष कुमार उर्फ प्रशांत का शव पंखे के कुंडे पर रस्सी के सहारे लटकता हुआ मिला। आंखों के सामने अचानक आया नजारा देख परिजनों की चीख निकल गई। वहीं, सूचना मिलते ही प्रभारी निरीक्षक

सुनील कुमार पुलिस बल लेकर गांव पहुंचे। शव को फंदे से नीचे उतार परि. जनों से पूछताछ की। इससे पहले फोरेंसिक टीम को बुलाकर घटनास्थल का नक्शा तैयार कराया, कमरे से सुबूत एकत्र कराए तथा बाद मे पोस्टमार्टम के लिए शव मोचरी भेज दिया। सीओ अवधभान भटौरिया ने बताया कि शव का पोस्टमार्टम कराया जा रहा है। परिजनों से पूछताछ में आत्महत्या के कारणों का पता नहीं लग पाया है। पोस्टमार्टम रिपोर्ट व परिजनों की तहरीर के आधार पर आगे की कार्रवाई की जाएगी।



■ गजरीला। हादसे के बाद राहत कार्य कराती पुलिस, वहीं मौके पर लगी लोगों की भीड़।



■ अमरोहा। स्वच्छता के प्रति निकली रैली में शामिल अधिशासी अधिकारी डा. ब्रजेश कुमार व चेयरमैन श्रीमति शशि जैन।

रैली से स्वच्छता के प्रति जागरुक किया

पॉलिथीन के प्रयोग से दूर रहें व्यापारी: ईओ

शाह टाइम्स ब्यूरो
अमरोहा। नगर पालिका द्वारा स्वच्छता अभियान के अन्तर्गत रैली निकालकर व्यापारियों व लोगों को स्वच्छता का महत्व बताया गया। नगर पालिका से रैली का शुभारंभ चेयरमैन श्रीमति शशि जैन व ईओ डा. ब्रजेश कुमार ने किया। रैली नगर के मुख्य मार्गों व बाजारों में होते हुए पालिका पहुंचकर समाप्त हुई। रैली में शामिल पालिका कर्मियों ने दुक. निदारों व लोगों से अपील करते कहा कि वह पॉलिथ्रसीन का प्रयोग न करें जबकि प्रतिबंधित

शाह टाइम्स ब्यूरो

अमरोहा। रन फॉर एनवायरमेंट दौड़ का आयोजन किया गया। पुलिस लाइन से एसपी अमित कुमार आनंद ने हरी झंडी दिखाकर दौड़ को रवाना किया। गुलडिया व बिजनौर मार्ग से गुजरते हर तीन किमी की दौड़ मिनी स्टैंडियम पहुंचकर संपन्न हुई।

दौड़ का मुख्य उद्देश्य महिलाओं की सुरक्षा, सम्मान एवं सशक्तिकरण के प्रति जागरूक करना रहा। इसमें जिले के विभिन्न विद्यालयों की 400 से अधिक छात्राओं एवं पुलिस कर्मियों ने प्रतिभाग कर समाज को महिला सुरक्षा का सशक्त संदेश दिया। प्रतिभागियों ने नारी सुरक्षा, नारी सम्मान, बेटी बचाओ-बेटी पढ़ाओ, महिला सशक्तिकरण ही राष्ट्र सशक्तिकरण जैसे प्रेरक नारों के माध्यम से समाज में जागरूकता का संचार किया। एसपी ने कहा महिला सुरक्षा व सम्मान केवल पुलिस या प्रशासन की नहीं बल्कि पूरे समाज की जिम्मेदारी है। इस दौरान उक्तृष, प्रदर्शन करने वाली छात्राओं को पुरस्कृत किया गया। कस्तूरबा गांधी बालिका विद्यालय की काजल, साँफिया व शिखा पहले, दूसरे व तीसरे स्थान पर रहीं। तीनों को

रन फॉर एनवायरमेंट दौड़ का आयोजन



नकद इनाम से पुरस्कृत किया गया। वहीं, छात्राओं द्वारा एक नुकड़ नाटक का आयोजन भी किया गया। जिसमें कस्तूरबा गांधी बालिका विद्यालय, अमरोहा देहात की कनिष्का, निक्की, दामिनी, भावना, प्रियांशी, गुलनाज, जोया, निधि, शशि, अनमिका, हिमांशी एवं हर्षिता ने प्रतिभाग किया। बाल विवाह एक अपराध है का संदेश देकर उपस्थित जनसमूह

को जागरूक किया। इस दौरान एससी अखिलेश भटौरिया, सीओ सिटी शक्ति सिंह, सीओ लाइन अभिषेक कुमार, सीओ मंडी धनीरा अंजलि कटारिया समेत अन्य पुलिस अधिकारी व कर्मचारी मौजूद रहे। उधर, हैजले के गणमान्य नागरिक, महिला संगठन एवं छात्र-छात्राओं ने दौड़ में शामिल होकर आयोजन को प्रेरणादायक बताया।

विद्यालय में शिक्षिका से गाली गलौच, रिपोर्ट

एससी एक्ट में फंसाने की धमकी भी दी

शाह टाइम्स संवाददाता
जोया। डिंडौली थाना क्षेत्र के सलामतपुर गांव स्थित एक विद्यालय में पढ़ा रही शिक्षिका के साथ नशे में धुत छात्र के पिता ने अभद्रता शुरू कर दी। घटना को लेकर शिक्षिका ने थाना डिंडौली में तहरीर देकर आरोपी के विरुद्ध कार्रवाई की मांग की है।शनिवार की सुबह 9:30 बजे कक्षा 7 की कक्षा चल रही थी। उसी समय छात्र विष्णु के पिता बबलू उर्फ हरिराम पुत्र रामसरूप निवासी सलामतपुर विद्यालय में शराब के नशे में धुत होकर पहुंच गए। उन्होंने अपने बेटे के साथ भेदभाव

करने का आरोप लगाते हुए शिक्षिका से गाली-गलौच की और मारपीट करने पर अमादा हो गए। आरोप है कि आरोपी ने शिक्षिका व उनके परिवार को एससी एक्ट में फंसाने और जान से मारने की धमकी दी।शिक्षिका ने बताया कि विद्यालय के प्रीतम सिंह ने बीच-बचाव कर किसी तरह स्थिति को संभाला। पीड़िता शिक्षिका कविता चौधरी पत्नी विनोद सिंह निवासी जोजखंडा की तहरीर पर पुलिस ने बल्लू उर्फ हरिराम के विरुद्ध संबंधित धाराओं के तहत प्राथमिकी दर्ज कर ली गई है।

रामलीला देखने आई बालिका को ट्रैक्टर ने कुचला

दर्दनाक मौत से घर में मचा कोहराम

शाह टाइम्स संवाददाता
जोया। पतेई खालसा में शनिवार रात रामलीला मंचन देखने आई पांच साल की मासूम को ट्रैक्टर ने कुचल दिया। दर्दनाक हादसे में उसकी मौके पर ही मौत हो गई। यह हादसा रात करीब साढ़े नौ बजे हुआ। दशहरा पर्व के चरते गांव में रामलीला का मंचन चल रहा है। पतेई खालसा के अलावा आस-पास गांवों के लोग भी रात को यहां मंचन देखने आते हैं। गांव में रहने वाले किसान जम्बार के परिवार में पत्नी शक्वीला, एक बेटा गुड्डू व एक बेटी आयशा नूर हैं। बेटी न होने पर जम्बार ने पांच साल पहले अपने सगे भाई इस्तेकार से आयशा नूर को गोद लिया था। गांव में जिस जगह रामलीला मंचन चल रहा है वहां से जम्बार के घर पास में ही है। रात आयशा नूर भी रामलीला मंचन देखने आई थी। वह मैदान में खेल रही थी। उसी दौरान क्षेत्र के गांव नन्हेंडा राजपूत निवासी राजू पुत्र थान सिंह ट्रैक्टर लेकर वहां पहुंच गया। वह भी रामलीला मंचन देखने के लिए ग्रामीणों को लेकर आया



था। इस दौरान अनियंत्रित ट्रैक्टर ने आयशा नूर को कुचल दिया। पहिया ऊपर से उतरने पर उसकी मौके पर ही मौत हो गई। हादसा होने पर मौके पर हंगामा हो गया। ट्रैक्टर चला रहा राजू मौके से फरार हो गया। वहीं, रामलीला कमेटी ने मंचन बंद करा दिया। रविवार को पोस्टमार्टम के बाद मृतका का शव सुपुर्दे खाक कर दिया गया। प्रभारी निरीक्षक हरीश वर्धन सिंह ने मामले में आरोपी चालक राजू के खिलाफ रिपोर्ट दर्ज करने की बात कही। बताया कि ट्रैक्टर को कब्जे में ले लिया है। वहीं, बच्ची की मौत से परिजनों में कोहराम मचा है।

गैंगस्टर के दोषी को तीन साल आठ माह की सजा

शाह टाइम्स ब्यूरो अमरोहा। गैंगस्टर एक्ट के 15 साल पुराने अभियोग में अदालत ने तीन साल आठ महीने जेल की सजा सुनाई है तथा दोषी पर 10 हजार रुपये का जुर्माना भी लगाया है। एसपी अमित कुमार आनंद ने बताया कि ऑपरेशन कन्विक्शन के तहत अपराधियों को सजा दिलाने की दिशा में अदालतों में प्रभावी पैरवी की जा रही है। इसी कड़ी में गजरीला थाना क्षेत्र के गांव मोहम्मदाबाद निवासी दिनेश उर्फ मित्तल को अदालत ने तीन साल आठ महीने जेल की सजा सुनाई है। दोषी के खिलाफ साल 2010 में गजरीला थाने में गैंगस्टर एक्ट के तहत मुकदमा दर्ज किया गया था। पुलिस ने तब दिनेश उर्फ मित्तल को गिरफ्तार कर चालान किया था। मुकदमे की सुनवाई स्थानीय एक अदालत में विच. राधीन थी। जिसमें अमरोहा पुलिस द्वारा प्रभावी पैरवी की जा रही थी।

पिता की आज्ञा मान, वन को गए राम

शाह टाइम्स ब्यूरो

अमरोहा। श्री धार्मिक रामलीला में राम को 14 साल का वनवास व भरत का राजगद्दी सौंपे जाने का मंचन किया गया। जिसे देखकर दर्शकों की आंखें भर आईं।

श्रीधार्मिक रामलीला कमेटी के तत्वाधान में चल रही रामलीला में गुरु वशिष्ठ वैदिक मंत्रों से भगवान राम और सीता का विवाह सम्पन्न कराते हैं। इसके बाद भगवान राम माता सीता को लेकर अयोध्या आये। जहां राजा दशरथ द्वारा भगवान राम के राजतिलक की घोषणा की जाती है। परन्तु तभी मंथरा द्वारा कैकई को राजा

अयोध्या में छा गई मायूसी



दशरथ से दो वचन मांगने के लिये कहा जाता है। जिसमें वह भरत के लिये राजगद्दी तथा भगवान राम के लिये 14 वर्ष का वनवास मांगती है।

सुसाइट नोट में पत्नी व ससुरालियों को ठहराया जिम्मेदार

पत्नी से परेशान युवक फांसी पर झूला

शाह टाइम्स ब्यूरो

अमरोहा। पत्नी से विवाद होने पर पति ने फांसी लगाकर जान दे दी। पुलिस ने शव को पोस्टमार्टम के लिए भेज दिया है। मृतक का एक सुसाइट नोट मिला है। जिसमें उसने पत्नी व ससुरालियों को मौत के लिए जिम्मेदार बताया है।



मामला देहात थाना क्षेत्र के गांव मालीखंडा का है। यहां पर किसान जसराम सिंह का परिवार रहता है। उनके बेटे सुनील कुमार की शादी गजरीला में हुई थी। परिवार में पत्नी के अलावा चार बच्चे हैं। बताया जा रहा है कि शनिवार को सुनील का किसी बात को लेकर पत्नी से विवाद हो गया था। दोनों के बीच अक्सर झगड़ा होता रहता था। लेकिन, इस बार रसने मारपीट कर पत्नी को घर से निकाल दिया था। पत्नी ने सुनील के खिलाफ थाने में शिकायत की थी। उसके बाद वह

गई। घटनास्थल की जांच-पड़ताल की, फोरेंसिक टीम से साक्ष्य जुटाने के बाद शव पोस्टमार्टम के लिए भेज दिया। प्रभारी निरीक्षक प्रमोद कुमार ने बताया कि मृतक के परि. जनों ने अभी कोई तहरीर नहीं दी है। पोस्टमार्टम कराने के बाद सुपुर्द

किए गए शव का अंतिम संस्कार कर दिया गया है। मृतक का एक सुसाइड नोट भी मिला है। जिसमें उसने पत्नी व ससुराल वालों पर प्रताड़ित करने के गंभीर आरोप लगाए हैं। मामले में जांच शुरू कर दी गई है।

छज्जा निकालने पर विवाद, युवक को पीटा

शाह टाइम्स संवाददाता, गजरीला। मकान का छज्जा निकालने पर एतराज जताने के बाद तीन सगे भाईयों ने गृहस्वामी के पुत्र के साथ मारपीट करते हुए घायल कर दिया। पुलिस ने मुकदमा दर्ज करते हुए अग्रिम कार्रवाई शुरू कर दी है। थाना क्षेत्र के गांव भोक्तनपुर शुमाली में मुनीलाल द्वारा अपने मकान का निर्माण कराया जा रहा है। बताते हैं कि इनके पड़ोस में रहने वाले प्रमोद, ऋषिपाल व बबलू नामक सगे भाईयों ने मकान में छज्जा निकालने को लेकर एतराज जताया और मारपीट पर उतारू हो गए। उस समय तो आसपास के लोगों ने बीच बचाव करके झगड़ा समाप्त करा दिया लेकिन 27 सितम्बर को जब मुन्नीलाल का पुत्र दीपक गजरीला के चौपाला पर प्यारे स्वीट्स के सामने पहुंचा तो प्रमोद, ऋषिपाल व बबलू ने उसके साथ मारपीट करते हुए घायल कर दिया। आसपास के लोगों ने किसी तरह उसे बचाया। तहरीर के आधार पर पुलिस ने प्रमोद, ऋषिपाल व बबलू के विरुद्ध मुकदमा दर्ज करते हुए जांच शुरू कर दी है।

